

## कार्यालय, निदेशक माध्यमिक शिक्षा राजस्थान, बीकानेर

क्रमांक:-उनि/सशि/पुस्तकालय विस्तार-पठन कक्ष/2018-19/ 364

दिनांक:10.04.19

मुख्य जिला शिक्षा अधिकारी  
अजमेर


विषय:- अजमेर पुस्तक मेले में भागीदारी सुनिश्चित करने बाबत।

प्रसंग:- श्रीमान जिला कलक्टर एवं जिला मजिस्ट्रेट का पत्रांक कअ/विकास/19/3255-58  
दिनांक 08.04.19

उपर्युक्त विषयान्तर्गत प्रासंगिक पत्र के क्रम में लेख है कि राष्ट्रीय पुस्तक न्यास (एन.बी.टी), भारत सरकार द्वारा दिनांक 13 से 21 अप्रैल 2019 तक पटेल मैदान अजमेर में, अजमेर पुस्तक मेले का आयोजन किया जा रहा है। इस मेले में देश के ख्यातनाम प्रकाशकों के पुस्तकों की प्रदर्शनी एवं बिक्री भी होगी तथा विद्यार्थियों के लिये ज्ञानवर्द्धक जानकारी एवं शिक्षकों के लिये ज्ञान एवं सूचनाएँ अद्यतन करने हेतु पुस्तकें उपलब्ध होंगी।

प्रावधानानुसार प्रतिवर्ष राजकीय विद्यालयों में पुस्तकालय में पुस्तक क्रय हेतु बजट आवंटित किया जाता है। इस वर्ष समग्र शिक्षा अभियान द्वारा पुस्तकालय ग्रांट की राशि भी अधिकांश राजकीय माध्यमिक एवं उच्च माध्यमिक विद्यालयों को आवंटित की गई है। उक्त पुस्तकालय ग्रांट के उपयोग के लिये समग्र शिक्षा अभियान, भारत सरकार द्वारा जारी दिशानिर्देश दिनांक 03.10.2010 (जो शाला दर्पण के होम पेज पर उपलब्ध है) के साथ एन.सी.ई.आर.टी. एवं एन.बी.टी. की विद्यालयों के लिये उपयोगी पुस्तकों की सूची भी सलंगन की गई है। इस दृष्टि से एन.बी.टी. का यह पुस्तक मेला, विद्यालयों हेतु पुस्तकों के क्रय के लिये उपयोगी रहेगा। राज्य में सरकारी क्रय के लिये आर.टी.पी.पी. एक्ट-2013 में श्रेष्ठ पुस्तकों को सीधे प्रकाशकों से क्रय करने का प्रावधान भी है। आर.टी.पी.पी. एक्ट-2013 के अन्तर्गत पाठ्यपुस्तक के अतिरिक्त अन्य प्रतिष्ठित पुस्तकों अथवा पुस्तक मेलों से पुस्तकें न्यूनतम 10 प्रतिशत छूट पर क्रय की जा सकती है। अतः जिन विद्यालयों में पुस्तकालय मद में राशि व्यय से शेष है, वे एन.बी.टी. के इस पुस्तक मेले का उपयोग अपने विद्यालय में अच्छी एवं उपयोगी पुस्तकों के क्रय अधिकतम छूट लेते हुए कर सकते हैं।

पुस्तकें एवं पुस्तक मेले, विद्यार्थियों एवं शिक्षकों के लिये ज्ञानवर्द्धक होते हैं। इसमें भ्रमण एवं नवीन श्रेष्ठ पुस्तकों से समागम उपयोगी रहेगा। अतः वर्तमान में परीक्षा अवधि में परीक्षा की गतिविधियों में व्यवधान न हो, ऐसा प्रबंध करते हुए संस्था प्रधानों, शिक्षकों एवं विद्यार्थियों को पुस्तक मेले का लाभ लेने हेतु अधिकतम प्रेरित करावे।



(नथमल डिडेल)

आई.ए.एस.

निदेशक

माध्यमिक शिक्षा राजस्थान  
बीकानेर